

जन संपर्क एवं मीडिया समन्वयक कार्यालय  
जामिया मिल्लिया इस्लामिया

14 जुलाई 2019

प्रेस विज्ञप्ति

जामिया के प्रोफेसर का यूनिवर्सिटी ऑफ नार्थ सुमात्रा में मुख्य संबोधन

जामिया मिल्लिया इस्लामिया के इंगलिश के प्रोफेसर और कुलपति के सलाहकार: ऐकडेमिक एंड रिसर्च, डा. मुहम्मद असदुद्दीन ने, इस्लामिक यूनिवर्सिटी ऑफ नार्थ सुमात्रा, मेडन, के फैकल्टी ऑफ लिटरेचर की तरफ से आयोजित दूसरी, दो रोज़ा इंटरनेशनल कान्फ्रेंस में, 3 जुलाई को मुख्य संबोधन किया। इस कान्फ्रेंस का टॉपिक था: “रिसर्च पैरडाइम इन लैंग्विज, लिटरेचर एंड लैंग्विज टीचिंग इन इंडस्ट्रीयल रेवलूशन”।

इसका उद्घाटन सत्र, मेडन के मदानी होटल के बाल रूम में आयोजित हुआ जिसमें चीन, थाईलैंड, ईरान, ट्यूनिशिया, अल्जीरिया और आस्ट्रेलिया के प्रतिनिधियों ने हिस्सा लिया। प्रो असदुद्दीन ने अपने संबोधन में पूरे क्षेत्र की ऐतिहासिक मैपिंग करते हुए बताया कि कैसे एशिया में अंग्रेज़ी अध्ययन के अनुसंधान में इस परिप्रेक्ष्य में बदलाव आए। उन्होंने बताया कि इस प्रक्रिया में किस तरह एशिया में अंग्रेज़ी अध्ययन ने अपनी प्रासंगिकता को बनाए रखने के लिए, बदलते वैश्विक परिवेश के अनुरूप खुद को ढाला। ऐसा करते हुए इसने ब्रिटिश और अमेरिकन लिटरेचर के पारंपरिक स्वरूप पर जोर देने के साथ ही तुलनात्मक साहित्य, विश्व साहित्य, अनुवाद अध्ययन, जेंडर अध्ययन आदि का विस्तार किया। उन्होंने बताया कि ये बुनियादी बदलाव, इस बात पर आधारित थे कि किस देश पर औपनिवेशिक शासन का असर कैसा था। इस बदलाव को, इस बात ने भी प्रभावित किया कि निश्चित देश में एक भाषा बोली जाती थी या वह बहु भाषी था। प्रो असदुद्दीन ने इस क्षेत्र में ताज़ा चल रही चर्चाओं और भविष्य की संभावनाओं के बारे में अपने विचार रखे।

यूनिवर्सिटी के रेक्टर डा. एच येनहर जमालुद्दीन और वाइस रेक्टर ने, प्रो असदुद्दीन का स्वागत किया और आने वाले दिनों में जामिया के साथ सहयोग की संभावनाओं पर भी विचार विमर्श किया। इस विश्वविद्यालय की फैकल्टी के कई सदस्य जामिया मिल्लिया इस्लामिया या अलीगढ़ मुस्लिम विश्वविद्यालय के पढ़े हुए हैं और उन्होंने ख्वाहिश ज़ाहिर की कि इन विश्वविद्यालयों

के बीच फैकल्टी सदस्यों और छात्रों के आदान प्रदान से, आपसी रिश्तों को और गहरा किया जाए।

यूनिवर्सिटी ऑफ नार्थ सुमात्रा के रेक्टर और वाइस रेक्टर ने जामिया की कुलपति, प्रो नजमा अख्तर को, प्रो असदुद्दीन के ज़रिए अपनी शुभकामनाएं भेजीं।

अहमद अज़ीम

जनसंपर्क अधिकारी एवं मीडिया संयोजक